


બાળકો અને
નવયુવાનો માટે

હાદી માસિક

સફર, હીજરી સન ૧૪૩૩,
જાન્યુઆરી - ૨૦૧૨

અંક
૩૯

રૂ.
૩૦/-



શબ્દ ઊમેરો

(જાણવા જેવું)

વહાલા બાળકો !

શું તમે બતાવી શકો છો કે નમાઝમાં કઈ કઈ ચીજો વાજીબ છે ?

જાણતા હોવ તો, નીચે જણાવેલ વાક્યોમાં એક અથવા બે અક્ષર ઊમેરીને નમાઝના ૧૧ વાઝિબાત વાક્યો પૂરા કરો.

- (૧) _____ - ય - _____
(૨) _____ - યા - _____
(૩) _____ - કબીરતુલ એહરા - _____
(૪) _____ - _____ - અ
(૫) _____ - મુ - _____
(૬) _____ - કે - _____
(૭) _____ - ક - _____
(૮) _____ - શહુ - _____
(૯) _____ - લા - _____
(૧૦) _____ - રતી - _____
(૧૧) _____ - વાલા - _____



એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

આલી જનાબ મુખ્તારઅબ્બાસ વસાયા

મુદ્દિલ્લહૂની નિગરાનીમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ

તાલીમરઝા અજમેરી

એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

યુરોપ, અમેરીકા અને કેનેડા માટે :

અહ્મદ મુખ્તાર અબ્બાસ સાહબ વસાયા

Mukhtar Abbas Vasaya

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઇલમીયહ ઇમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

મહોર્રમુલ હરામ કે જે માસ આપણાં માટે એક દીની પાઠશાળા હતો તે આવ્યો અને ઝડપથી પસાર થઈ ગયો. હવે પોતાની જાતે પોતાની પાસેથી હિસાબ લેવાનો સમય છે કે આ મોહર્રમના જમાનામાં “ફર્શો અઝાની પાઠશાળા” માંથી આપણે શું શીખ્યા અને તેનાથી આપણામાં શું ફેરફાર થયાં !

રસૂલ સ.અ.વ.ના દોહિત્ર (દીકરાના દીકરા) હઝરત ઇમામ હુસૈન અ.સ.એ મદીનાથી નીકળતી વખતે જ પોતે શા કારણે આ કમાલ અને ખુર્રજ કરી રહ્યાં છે તેના ધ્યેય પણ સ્પષ્ટ શબ્દોમાં વર્ણવી દીધાં હતાં જેથી લોકોની વિચારધારા કોઈ અન્ય દિશામાં ફેંટાઈ ન જાય.

આપ અ.સ.એ ફરમાવ્યું હતું: “હું મારા નાના (હઝરત મુહમ્મદ મુસ્તફા સ.અ.વ.) ની ઉમ્મતની સુધારણાં માટે આ કાર્યમાં લાગી ગયો છું” આપ અ.સ.ના આ વાક્ય ઉપરથી એ દિશાસૂચન મળે છે કે ઉમ્મત ૫૦ વરસમાં જ અવળે માર્ગે ચડી ગઈ હતી. એ વાત અંગે કોઈ બેમત નથી કે આપણે ફક્ત નબી સ.અ.વ.ની ઉમ્મત જ નથી પરંતુ સર્વશ્રેષ્ઠ ઉમ્મત પણ છીએ, તેથી આપણી જવાબદારીઓ પણ વધારે છે. તેથી આપણે વરસમાં ઓછામાં ઓછું એક વખત તો પોતાની જાત પાસે પોતાનો જ હિસાબ લેવો જોઈએ કે ક્યાંક આપણે પણ અવળે માર્ગે તો નથી ચડી ગયાં ને ! કે જેને કારણે આપણે હુસૈન અ.સ.ના વારસ હઝરત ઇમામે ઝમાના (અજ.)ની નારાજગી તો વહોરી નથી લેતાં ને ! અને આપ હઝરત (અજ.) ઉપર જે દુઃખના પહાડ તૂટી પડેલાં છે તે જ શું ઓછા છે કે ખુદા ન કરે આપણાં આમાલ પણ આપ (અજ.)ના દુઃખોમાં વધારાનું કારણ બને.

ફરઝાન્દે ઝહરા સરકારે મઝલૂમ સૈયુદ્દુશોહદાને રસૂલ સ.અ.વ.ની ઉમ્મતની સુધારણાંની એટલી બધી ચિંતા હતી કે આપ અ.સ.એ પોતાનું સર્વસ્વ આ ધ્યેયની પ્રાપ્તિકાજે જ લુટાવી દીધું હતું.

સુધારણાંનો વ્યાપ વિશાળ છે. આપણે ઓછામાં ઓછું આપણાં સમાજ - આપણાં પોતાના ઘર અને આપણાં મિત્રો અને સબંધિઓ વચ્ચે સુધારણાંનું કાર્ય કરવું જ જોઈએ અને જે ઓછપ અને ત્રુટીઓ હોય તેમને દૂર કરીએ અને આપણાં ઝમાનાના ઇમામ (અજ.)ના હૃદયને પ્રસન્ન કરીએ.

અલ્લાહ આપણને આ માર્ગમાં સફળતા અર્પે ! આમીન !!

વસ્સલામ

વાર્ષિક લવાજમ

રૂ. ૩૦૦/-



કરબલાના સંદેશ

ગયા અંકથી ચાલુ

(૧૩) તલવાર ઉપર લોહીનો વિજય :-

મઝલૂમ હોવું તે સૌથી મોટું શસ્ત્ર છે. તે લાગણીઓને જાગૃત કરે છે અને પ્રસંગને અવિસ્મરણીય બનાવી દે છે. કરબલામાં એક પક્ષે અત્યાચારીઓની ખુલ્લી તલવારો હતી તો બીજા પક્ષે અત્યાચાર પીડિતો હતા. દેખીતી રીતે તો ઈમામ અ.સ. અને તેમના સાથીઓ શહીદ થઈ ગયા હતા પરંતુ સફળતા તો તેમને જ વરી હતી. એમની શહાદતથી અસત્ય બદનામ થઈ ગયું અને સત્યને શક્તિ અને મજબૂતાઈ પ્રાપ્ત થઈ હતી. જ્યારે મદીનામાં હઝરત ઈમામ સજ્જાદ અ.સ.ને ઈબ્રાહીમ-બિન-તહાએ પ્રશ્ન કર્યો કે કોણ જીત્યું અને કોણ હાર્યું ત્યારે આપ અ.સ.એ જવાબ આપ્યો હતો કે તેનો ફેસલો તો નમાઝના સમયે થશે.

(૧૪) નિયંત્રણોથી ગભરાઈ જવું જોઈએ નહીં :-

કરબલામાંથી એક બોધપાઠ એવો પણ મળે છે કે મનુષ્યે પોતાના ઈમાન અને શ્રદ્ધા ઉપર અડગ રહેવું જોઈએ. તમારા ઉપર સૈન્ય વડે અને આર્થિક નિયંત્રણો લાદવામાં આવ્યા હોય તે સંજોગોમાં પણ. ઈમામ હુસૈન અ.સ. ઉપર તમામ પ્રકારના નિયંત્રણો લાદી દેવામાં આવ્યા હતા. કોઈ આપની સહાયતા ન કરી શકે તે માટે કોઈને આપની પાસે જવા દેવામાં આવતા નહોતા. નહેર ઉપરથી પાણી લેવાની મનાઈ ફરમાવી દેવામાં આવી હતી. આ સઘળા નિયંત્રણો હોવા છતાં કરબલાવાળાઓ પોતાના અડગ નિશ્ચયમાંથી લેશમાત્ર પણ ચલિત થયા નહોતા અને જાલિમો સામે લેશમાત્ર પણ મુક્યા નહોતા.



(૧૫) સુનિશ્ચિત આયોજન :-

ઈમામ હુસૈન અ.સ.એ પોતાની સંપૂર્ણ ચળવળ એક સુનિશ્ચિત આયોજનપૂર્વક ચલાવી હતી. બચઅતથી ઈન્કાર કરવો તે - મદીનાનો ત્યાગ કરીને કેટલાક મદીનાઓ સુધી મક્કામાં રહેવું તે - ફૂફા અને બસરાના કેટલાક આગેવાન વ્યક્તિઓને પત્રો લખીને પોતાની ચળવળમાં સામેલ થવા આમંત્રણ આપવું તે - મક્કા-મિના અને કરબલા તરફ પ્રયાણ કર્યો ત્યારે માર્ગમાં આવતા સ્થળે એ લોકમેદનીઓને સંબોધન કરવી તે - આ બધું એક નિશ્ચિત ધ્યેયની પ્રાપ્તિ માટે આયોજનપૂર્વક કરવામાં આવ્યું હતું. આશૂરાની ચળવળનું દરેક અંગ એક સુનિશ્ચિત ધ્યેયની પ્રાપ્તિને કાજે જ હતું.

(૧૬) સ્ત્રીઓની ભૂમિકાનો લાભ :-

જગતની અનેક ચળવળોમાં સ્ત્રીઓએ ખૂબ જ મહત્વની ભૂમિકા ભજવી છે. જો પયગમ્બરોના પ્રસંગો જોઈએ તો હઝરત ઈસા-હઝરત મુસા, હઝરત ઈબ્રાહીમ અને અંતે પયગમ્બરે ઈસ્લામ સ.અ.વ. ના યુગમાં પણ સ્ત્રીઓની ભૂમિકા અત્યંત અસરકારક રહી છે. તેવી જ રીતે કરબલાની ઘટનાઓને અવિસ્મરણીય બનાવવામાં પણ હઝરત ઝયનબ સલા., હઝરત સકીના સલા., અહલેબૈતના બંદીઓ અને કરબલાના અન્ય શહીદોની સ્ત્રીઓની ભૂમિકા પણ અત્યંત મહત્વની રહી છે. કોઈપણ ચળવળના સંદેશને જનતા સુધી પહોંચાડવો તે અત્યંત મહત્વની બાબત હોય છે. કરબલાની ચળવળના સંદેશને કરબલાથી બંદી બનાવીને લઈ જવામાં આવેલી સ્ત્રીઓએ જ લોકો સુધી પહોંચાડ્યો હતો.

فَارِزٌ لِّكَ عَيْنِي بِجُودِكَ فَإِنَّا
تَبَكِّي تَرَانَا حَالِ الدَّاءِ وَمُجِيدَا



دُکْرِي الْأَرْبَعِينَ


(૧૭) યુધ્ધભૂમિમાં પણ અલ્લાહની યાદ :-

યુધ્ધની પરિસ્થિતિમાં પણ અલ્લાહની ઈબાદત અને તેનો ઝિક્ર (અલ્લાહનું સ્મરણ કરવું તે) ને ભુલવું જોઈએ નહીં. યુધ્ધભૂમિમાં પણ ઈબાદત કરવી અને અલ્લાહને યાદ કરતા રહેવું તે જરૂરી હોય છે. ઈમામ હુસૈન અ.સ.એ આશૂરાની રાત્રીએ શત્રુઓ પાસેથી જે એક રાત્રીની મહોલત લીધી હતી તે પણ કુરાને કરીમની તિલાવત-નમાઝ અને અલ્લાહ પાસે

મુનાજાત કરવા માટે જ લીધી હતી. તેથી આપે ફરમાવ્યું હતું કે મને નમાઝ ખૂબ જ પ્રિય છે. આશૂરાની રાત્રીએ આપના તંબુમાંથી આખી રાત ઈબાદત અને મુનાજાતનો અવાજ સંભળાતો રહ્યો હતો. આશૂરાના દિવસે ઘમાસાણ યુધ્ધ વચ્ચે પણ ઈમામ હુસૈન અ.સ.એ ઝોહરની નમાઝ તેના પ્રારંભિક સમયે (અવ્વલે વક્ત) જ અદા કરી હતી એટલું જ નહીં પરંતુ પુરા પ્રવાસ દરમિયાન હઝરત ઝયનબ સલા.ની નમાઝે શબ પણ કદીયે કઝા નહોતી થઈ, ચાહે આપે તે નમાઝ બેસીને જ પઢવી પડી કેમ ન હોય.

(૧૮) વિચારસરણી અને સિદ્ધાંતોને જીવંત રાખવા માટે બલિદાન :-

દિનના ધારાધોરણો પ્રમાણે વિચારસરણીનું મહત્વ તેના અનુયાયીઓ કરતાં ઘણું વધારે છે. વિચારસરણીને જીવંત રાખવા માટે જ હઝરત અલી અ.સ. અને હઝરત ઈમામ હુસૈન અ.સ. જેવી માઅસુમ હસ્તીઓએ પોતાના બલિદાન આપ્યા છે. ઈમામ હુસૈન અ.સ.એ હકીકતથી સંપૂર્ણપણે વાકેફ હતા કે યઝીદની બચઅત ઈસ્લામના સિદ્ધાંતોથી વિરુદ્ધ છે. તેથી જ આપે બચઅતથી ઈન્કાર કરી દીધો અને ઈસ્લામના સિદ્ધાંતોના રક્ષણ કાજે પોતાના અને પોતાના કુટુંબીજનો - સંતાનો અને મિત્રોના પ્રાણોની આહુતિ આપી અને મુસલમાનોને સમજાવ્યું કે પોતાના સિદ્ધાંતોના રક્ષણ કાજે તે વિચારસરણીના અનુયાયીઓ માટે બલિદાનો



આપવા જરૂરી છે અને એ પણ હકીકત છે કે આ સિધ્ધાંત ફક્ત આપના યુગ સુધી સિમિત નહોતો પરંતુ તે આજે અને દરેક યુગમાં પણ એટલો જ પ્રસ્તુત છે.

(૧૯) પોતાના આગેવાનને ટેકો આપવો જરૂરી હોય છે :-

કરબલા પોતાના આગેવાનને પીઠબળ પુરૂ પાડવાની બાબતનું જવલંત ઉદાહરણ છે. આશૂરાની રાત્રીએ ઈમામ હુસૈન અ.સ. એ પોતાના સાથીઓના માથેથી પોતાની બચત લઈ લીધી હતી અને તેમને બચતમાંથી મુક્ત કરી દીધા હતા અને કહ્યું હતું : તમે તમારું મન ચાહે ત્યાં ચાલ્યા જાવ. પરંતુ આપના એકપણ સાથીએ આપનો ત્યાગ કર્યો નહીં. આશૂરાની રાત્રીએ આપને સાથ આપવાની બાબતે હબીબ-ઈ-બે-મઝાહિર અને મુહૈર-ઈ-બે-કૈનની વાતચીત વિચારપ્રેરક છે. આપના સાથીઓએ યુધ્ધભૂમિમાં લલકારેલ યુધ્ધ કાવ્યો (રજઝ)માંથી પણ તેઓની પોતાના આગેવાન પ્રત્યેની હિમાયતની ભાવના જ પ્રગટ થાય છે. દા.ત. હઝરત અબ્બાસ અ.સ.એ શત્રુઓને સંબોધીને ફરમાવ્યું હતું કે ‘તમે મારો જમણો હાથ કાપી નાંખ્યો છે તો શું થઈ ગયું તે છતાં પણ હું મારા ઈમામ અ.સ. અને મારા દીનનો સાથ આપતો જ રહીશ.’

મુસ્લિમ-ઈ-બે-અવસજા એ પણ પોતાના અંતિમ સમયે હબીબને વસીયત કરી હતી કે ‘ઈમામને એકલા છોડતાં નહીં અને તેમના રક્ષણને કાજે પોતાના પ્રાણની આહૂતી આપી દેતા પણ ખચકાશો નહીં.’

(૨૦) આ દુન્યા ખુબ જ લપસણી ભૂમિ છે :-

દુન્યાના એશો-આરામ અને ધન-દોલત પ્રત્યેની લાલસા જ સઘળી યુક્તિ-પ્રયુક્તિઓ - કાવત્રાઓ અને ફિતનાઓ અને ફસાદોનું મૂળ છે. કરબલાની યુધ્ધભૂમિમાં જે લોકો સત્યના માર્ગેથી વિચલીત થઈ ગયા હતા અને જેમણે પોતાની જવાબદારીઓ નિભાવી નહોતી તેમના હૃદય પણ દુન્યાની લાલસાથી જ ભરેલા હતા. એ દુન્યાની લાલસા જ હતી જેણે ઈબ્ને ઝિયાદ અને ઉમ્મે સાઅદને પોતાના નબી સ.અ.વ. ના નવાસા ઈમામ હુસૈન અ.સ. નું લોહી વહાવવા માટે પ્રેર્યા હતા.



લોકોએ રૈ શહેરના શાસનની લાલચે અને અમીર પાસેથી મળનારા ઈનામોની આશાએ ઈમામ હુસૈન અ.સ.નું લોહી વહેવડાવ્યું હતું. એટલે સુધી કે જે લોકોએ આપની લાશ ઉપર ઘોડા દોડાવ્યા તે લોકોએ પણ પોતાના આ કરતૂતના બદલામાં ઈનામની યાચના કરી હતી. શાયદ એટલા માટે જ ઈમામ હુસૈન અ.સ.એ ફરમાવ્યું હતું કે “લોકો



દુન્યા પરસ્ત થઈ ગયા છે, દીન તો ફક્ત તેમની જીભ સુધી જ સિમિત રહી ગયો છે અને તેમના હૃદયો તો જગતની લાલસાથી જ ભરેલા છે અને તેથી જ સંકટના સમયે તેઓ દુન્યા તરફ દોડવા લાગે છે.” ઈમામ હુસૈન અ.સ.ના સાથીઓના મનમાં દુન્યાની લેશમાત્ર પણ ચાહના ન હતી તેથી જ તેમણે લેશમાત્ર પણ ખચકાટ વગર પોતાના પ્રાણ રાહેખુદામાં ન્યોછાવર કરી દીધા હતા. આશુરાની સવારે ઈમામ હુસૈન અ.સ. એ જે સંબોધન કર્યું હતું તેમાં પણ પોતાના શત્રુઓને એવી જ શિખામણ આપી હતી કે તમો દુન્યાના છળ-કપટમાં સપડાઈ ના જતાં.

(૨૧) તૌબા (પશ્ચાતાપ)નો દરવાજો હંમેશા ખુલ્લો હોય છે :-

તૌબાનો દરવાજો કદી બંધ નથી થતો. મનુષ્ય જ્યારે પણ તૌબા કરીને સત્યના માર્ગે આવી જાય તે તેના માટે લાભદાયક છે. હુર કે જે ઈમામ હુસૈનને ઘેરી લઈને કરબલાના મેદાન સુધી લઈ આવ્યો હતો તે આશુરાની સવારે અસત્યના માર્ગને તજીને સત્યના માર્ગે આવી ગયો હતો અને ઈમામ હુસૈન અ.સ.ના ચરણોમાં પોતાના પ્રાણ ન્યોછાવર કરીને કરબલાના મહાન શહીદોમાં સામેલ થઈ ગયો હતો. આ પ્રસંગ ઉપરથી સાબિત થાય છે કે મનુષ્ય માટે દરેક પરિસ્થિતિમાં અને હંમેશા તૌબાના બારણાં અલ્લાહ ખુલ્લા રાખે છે.

(૨૨) સ્વતંત્રતા :-

કરબલા આઝાદીની પાઠશાળા છે અને ઈમામ હુસૈન અ.સ. એ પાઠશાળાના ગુરૂ છે. સ્વતંત્રતાને દરેક વ્યક્તિ પસંદ કરે છે. ઈમામ હુસૈન અ.સ.એ ઉમરે સઅદના સૈન્યને સંબોધીને કહ્યું હતું કે ‘તમારી પાસે દીન નથી અને કયામતના દિવસની તમને બીક પણ નથી તો ઓછામાં ઓછું તમે સ્વતંત્ર વ્યક્તિઓ બનીને તો જીવો!’

(૨૩) યુધ્ધમાં પહેલ કરવી જોઈએ નહીં :-


ઈસ્લામમાં યુધ્ધને પ્રાથમિકતા આપવામાં આવી નથી. પરંતુ યુધ્ધ માનવજાતિની હિદાયતના માર્ગમાં આવતી અડચણોને દૂર કરવા માટેના અંતિમ ઉપાય તરીકે જ ઈસ્લામમાં સ્વીકાર્ય ગણવામાં આવેલ છે તેથી જ પયગમ્બરે ઈસ્લામ સ.અ.વ. હઝરત અલી અ.સ. અને ઈમામ હુસૈન અ.સ. એ હંમેશા એવા જ પ્રયાસો કર્યા હતા કે યુધ્ધ વગર જ સમસ્યાનો ઉકેલ લાવી શકાય. તેથી આપ હઝરાતે કદી પણ યુધ્ધમાં પહેલ કરી નહોતી. ઈમામ હુસૈન અ.સ.એ પણ ફરમાવ્યું હતું કે ‘હું તમારી સાથે યુધ્ધ કરવા નથી આવ્યો અને યુધ્ધની પહેલ મારા પક્ષેથી નહીં થાય.’

(૨૪) માનવ અધિકારોની તરફદારી :-

કરબલા યુધ્ધભૂમિ હતી તેમ છતાં ઈમામ હુસૈન અ.સ.એ માનવ અધિકારોની અને લોકોના આર્થિક હિતોના સંરક્ષણની સંપૂર્ણ તરફદારી કરી હતી અને તકેદારી રાખી હતી અને તેથી જ કરબલાની ભૂમિને આપે તેના માલિકો પાસેથી ખરીદી લઈને વકફ કરી દીધી હતી. ઈમામ હુસૈન અ.સ. એ જે જમીન ખરીદી હતી તેનું ક્ષેત્રફળ ચાર ચોરસ માઈલ હતું. આશૂરાના દિવસે આપે એવી પણ ઘોષણાં કરી હતી કે જે વ્યક્તિ કોઈનો કરજદાર હોય તે મારી સાથે રહીને શહાદત ન વહોરે.

(૨૫) અલ્લાહથી રાજી રહેવું :-

માનવીનો સૌથી મોટો ગુણ દરેક પરિસ્થિતિમાં અલ્લાહથી રાજી રહેવું તે છે. ઈમામ હુસૈન અ.સ. એ પોતાના એક સંબોધનમાં ફરમાવ્યું છે કે અમે અહલેબૈત અલ્લાહની મરજી સમક્ષ હંમેશા નતમસ્તક રહીએ છીએ. તેવી જ રીતે પોતાના જીવનની અંતિમ ક્ષણે પણ આપે અલ્લાહને એવી જ યાચના કરી હતી કે ‘હે મારા પાલનહાર ! તારા સિવાય બીજો કોઈ માઅબૂદ નથી અને હું તારા ફેસલા સામે નતમસ્તક છું.’



આભેસમ્માન અને અહલેબેલ અ.સ.

(ગયા અંકથી ચાલુ)



ઈમામ મુહમ્મદ ખાકીર અ.સ. ફરમાવે છે કે ‘લોકો પાસે કોઈ વસ્તુની યાચના કરવી તે પોતાની માનહાની કરાવવા ખરાબર છે અને લોકોના ધન-દોલત અને તેમની વસ્તુઓમાંથી કાંઈ મેળવવાની આશા ન રાખવી તે મોમિન માટે પોતાના દીન અને સમ્માનનું કારણ બને છે’ (ખિહારૂલ અનવાર ભા-૭૫-પા. ૧૧૨)

ઈમામ સાદિક અ.સ. ફરમાવે છે કે જે વ્યક્તિ જરૂરિયાત ધરાવતો ન હોય તેમ છતાં તે આર્થિક સહાયતાની યાચના કરે તો એ એવું છે કે જાણે તે શરાબ પીતો હોય. એટલે કે તેનો આ ગુનાહ શરાબ પીવાના ગુનાહ જેવો છે. (મુસ્તદરેકુલ વસાઈલ ભા-૨, પા. ૪૬૪)

ઈમામ સાદિક અ.સ. ફરમાવે છે કે ‘મોમિન માટે પોતાને અપમાનિત કરવું યોગ્ય નથી’ ઈમામ અ.સ. ને પુછવામાં આવ્યું, કેવી રીતે ? આપ અ.સ. એ ફરમાવ્યું ‘એ એવું કામ કરવાનો પ્રયત્ન કરે કે જે તેનાથી થઈ શકે તેમ ન હોય’ (ફુરૂએ કાફી ભા. ૫ પા. ૬૩)

દષ્ટાંત : ઈમામ હુસૈન અ.સ. એ અપમાનિત થઈને જીવવા કરતાં માનભેર મૃત્યુને ભેટવાને શ્રેષ્ઠ માન્યુ છે અને આશૂરાના દિવસે ફરમાવ્યું હતું કે ‘લોકો જાણી લો કે યઝીદે મને અપમાન અને મૃત્યુના બે માર્ગો

ઉપર લાવીને ઉભો કરી દીધો છે અને અપમાન તો અમારાથી જોજનો દુર છે. ખુદાવન્દે આલમ અને આપણા રસૂલ સ.અ.વ.એ અમને અપમાન (ખયઅત)થી રોકીને રાખ્યા છે અને તેવી જ રીતે મોમેનીન-પવિત્ર ચરિત્રવાળાઓ - ભાગ્યશાળીઓ અને મહાન વ્યક્તિઓ પણ એવું નથી ઈચ્છતા કે અમે શુદ્ધ લોકોના આજ્ઞાપાલનને યુધ્ધના મેદાનમાં ખપી જવા કરતાં શ્રેષ્ઠ ગણીએ અને અપમાન ન સ્વીકારી લઈએ. (તારીખે તિખરી ભા. ૫, પા ૨૩૫)'

ખીજું દષ્ટાંત : એક વખત મદીનાના અન્સાર લોકોનો એક સમુહ આપ સ.અ.વ. પાસે આવ્યો અને અરજ ગુજારી કે 'હે અલ્લાહના નખી સ.અ.વ. ! અમે આપ સ.અ.વ. પાસે એક માંગણી લઈને આવ્યા છીએ' આપ સ.અ.વ. એ ફરમાવ્યું 'માંગણી શું છે' તેમણે કહ્યું 'માંગણી ઘણી મોટી છે' આપ સ.અ.વ.એ ફરમાવ્યું : 'કહો તો ખરા કે તમારી માંગણી શું છે ?' તે લોકોએ અરજ ગુજારી કે 'હે અલ્લાહના નખી સ.અ.વ. આપ પોતાના પરવરદિગાર પાસેથી અમારા માટે જન્નતની ખાત્રી અપાવી દો' આ સાંભળીને આપ સ.અ.વ.એ પોતાના માથાને ઝુકાવી લીધું. પોતાની લાકડી કેટલીક વખત જમીન ઉપર મારી અને પછી માથુ ઉંચું કરીને કહ્યું : 'આવી ખાત્રી એક શરતે અપાવી શકું છું કે તમે લોકો (અલ્લાહ સિવાય) અન્ય કોઈની પાસેથી કદીયે કાંઈપણ યાચના નહીં કરો' (ફુરુએ કાફી-ભા-૪, પા. ૨૧)



ઈમામ હુસૈન અ.સ.નો શોક, -વહી અને ઈસ્મતની દ્રષ્ટિએ

(ગયા અંકથી ચાલુ)

હઝરત ઈમામ રિઝા અ.સ. : ‘નિશંકપણે હુસૈન અ.સ. ઉપરની મુસીબતોના દિવસે અમારી આંખોને જખ્મી કરી દીધી છે અને અમારા અશ્રુઓને વહેવા માટે મજબૂર કરી દીધા છે. મારા વહાલાઓ ! કરબો-બલા માં અમારા ઉપર અત્યાચારોના પહાડ તોડી પાડવામાં આવ્યા હતા, તે દિવસની મુસીબતો એટલી મોટી અને ભારે છે કે અમને આજ સુધી તેનો શોક અને ગમ મનાવવા ઉપર મજબૂર કરી દે છે.’ (અમાલી-ચે-સદૂક-પા. ૧૨૮)

હઝરત ઈમામ મુહમ્મદ તકી અ.સ. : ‘જો કોઈ વ્યક્તિ રમઝાનના મુબારક મહીનાની ત્રેવીસમી રાત્રીએ - તે રાત્રીને શબેકદ્ર ધારી લઈને ઝિયારતે ઈમામ હુસૈન પટે તો ચાર હજાર અંબિયા અને ફરિશ્તાઓ તે બંદા સાથે મુસાફો (હાથ મિલાવવા) કરશે અને આ (હાથ મિલાવનાર) એ લોકો જ હશે જે ઝિયારતે ઈમામ હુસૈન કરવાની (અલ્લાહ પાસેથી) પરવાનગી લઈને આવ્યા હશે.’ (વસાએલુશ-શીઆ ભા. ૧૦, પ્રકરણ-૫૩, પાન. ૩૭૦)

હઝરત ઈમામ અલી નકી અ.સ. : ‘જો કોઈ વ્યક્તિ ઝિયારતે ઈમામ હુસૈન અ.સ. કરવાના ઈરાદાથી ઘરથી નીકળે અને નહરે ફૂરાત ઉપર જઈને ગુસ્સા કરે તો ખુદાવન્દે આલમ તેનું નામ ‘સફળ થયેલા’ લોકોમાં લખી દે છે અને જ્યારે તે ઝિયારતે ઈમામથી ફારેગ થઈને આપની ઉપર સલવાત અને સલામ પટે છે તો તેને (તેના નામને) ‘ફાએઝીન’ (ઉચ્ચ દરજ્જાવાળાઓ)માં

લખી દે છે, અને જ્યારે તે (ઝિયારતની) નમાઝ પૂરી કરે છે ત્યારે ફરિશ્તો તેને કહે છે તારા ઉપર રસૂલે ખુદા સ.અ.વ. દુરુદ મોકલી ને ફરમાવે છે કે જા હવે તારા સઘળા ગુનાહો માફ કરી દેવામાં આવ્યા છે. (વસાએ-લુશશીઆ-ભા-૧૦, પ્રકરણ-૫૯ પા. ૩૮૦)'

હઝરત ઈમામ હસન અસ્કરી અ.સ. : એક દુઆમાં ફરમાવે છે કે 'હે અલ્લાહ ! હું તારી પાસેથી આજના દિવસે (એટલે કે ત્રીજી શાઅબાનના દિવસે) જન્મનાર પવિત્ર હસ્તીના સદકામાં યાચના કરું છું કે જેના જન્મ પહેલા જ તેની શહાદતની જાણ કરી દેવામાં આવી હતી અને તેણે ધરતી પર પગલાં પાડ્યા તે પહેલાં જ આકાશ અને આકાશવાસીઓ - પૃથ્વી અને પૃથ્વીવાસીઓએ તેના ઉપર આવનારી મુસીબતો અંગે રૂદન કર્યું છે તે કુટુંબનો અત્યંત મહાન સ્થાનોનો ધારક છે અને પાછા ફરવામાં (ક્યામતના દિવસે) સફળ થવા વાળો છે અને તેની શુરવીરતા અને શહાદતના બદલામાં તેના વંશજોમાં ઈમામત અને તેની માટીમાં શિફા (રોગ મુક્ત કરી દેવાનો ગુણ) રાખવામાં આવેલ છે. (મિસ્બાહુલ મુતહજદ- પા. ૭૫૮)'


હઝરત ઈમામ મહદી અજ :

“જો કે મારો યુગ (જમાનો) પાછળ કરી દેવામાં આવ્યો છે અને (તેથી) હું આપની સહાયતા કરી શક્યો નહોતો અને આપની સાથે રહીને દુશ્મન સાથે યુધ્ધ કરી શક્યો નહોતો. પરંતુ હું આપની યાદમાં સવારથી સાંજ સુધી મોટા અવાજે રૂદન કરું છું અને મારી આંખોમાંથી અશ્રુઓને બદલે રક્ત વહેવા લાગે છે.” (ઝિહાર-ભા. ૯૮, પા. ૩૯)



જમણવારમાં મુલ્લાજી

એક વાર ગામના એક અમીરે જમણવાર ગોઠવ્યો. મુલ્લા નસીરુદ્દીન નેય જમવા માટે આમંત્રણ હતું. મુલ્લા નસીરુદ્દીન તો લાંબા ડગ ભરતા ઉપડ્યા અમીરને ઘેર. મુલ્લાને થયું મો....ટા અમીરને ત્યાં જમણવાર છે. એટલે સરસ, સરસ વાનગીઓ હશે.... ઘણા સમય પછી નવી નવી વાનગીઓ ખાવા મળશે....દાબી દાબીને ખાઈશ.... વધારે ખાઈ શકાય એ માટે મુલ્લા આગલા દિવસથી ભૂખ્યા




રહેલા. દૂરથી ભવ્ય મંડપ દેખાયો. મુલ્લાની ચાલ ઝડપી થઈ ગઈ. પણ મુલ્લા મંડપમાં પ્રવેશે એ અગાઉ ચોકીદારે એમને રોક્યા : “અંદર ક્યા જાય છે ? જમણવાર પતે પછી આવજે....” મુલ્લા તો સડક થઈ ગયા ! ચોકીદાર મુલ્લાનો મેલોઘેલો વેશ જોઈ રહેલો, વળી તેમના વાળ વિખરાયેલા તથા લાં....બી દાઢી પર ધૂળ ચોંટેલી. મુલ્લાને જોતા જ ચોકીદારને લાગ્યું ; નક્કી, આ કોઈ ભિખારી હશે ! મુલ્લા તો ચુપચાપ ડગ

ભરતા પાછા ઉપડ્યા ઘરે. હાથ-મોં ધોયાં ને વાળ-દાઢી સરખાં કર્યા. નવો નક્કોર રેશમી પાયજામો પહેર્યો ઉપર કિનખાબનો લાંબો ડગલો ચડાવ્યો. માથે રેશમી પાઘડી પહેરીને પાઘડીમાં છોગું ખોસ્તું. કપડા ઉપર અત્તર છાંટ્યું, પછી દર્પણમાં જોયું : આહા! જાણે કોઈ મોટા નવાબ ! આમ બની ઠનીને મુલ્લા તો રોંફ મારતા નવાબની જેમ ચાલતા ચાલતા અમીરને ત્યાં પહોંચ્યા ને મંડપમાં પ્રવેશ્યા. ચોકીદારે




તરત મુલ્લાને સલામ કરી. સામેથી અમીર જાતે દોડતા આવ્યા. અમીરે અને મુલ્લાએ એકબીજાને મુકી મુકીને પાંચ-સાત સલામો કરી. પછી અમીરે મુલ્લાને એમની બાજુમાં જ જમવા માટે બેસાડ્યા. ચાંદીના થાળમાં ભાતભાતના ભોજન પીરસાયાં. જમવાની શરૂઆત કરવા માટે થોડીવાર પહેલે આપ, પહેલે આપ ચાલ્યું. છેવટે અમીરે જમવાની શરૂઆત કરી. છતાં મુલ્લા નસરૂદીન જમવાનું શરૂ જ ન કરે ! જમવાના



બદલે મુલ્લાએ માથેથી પાઘડી ઉતારીને એને વાનગીઓથી ભરેલા ચાંદીના થાળ સામે ધરીને બોલ્યા: હે પાઘડી, લે ભાત ભાતની વાનગીઓ ખા. આ તારે માટે જ છે. પછી મુલ્લા કિનખાબી ડગલાની કિનારીને થાળ પાસે ધરીને બોલ્યા : કિનખાબી ડગલા, લે ભાતભાતની વાનગીઓ ખા. આ તારે માટે જ છે. મુલ્લાનું આવું વિચિત્ર વર્તન જોઈ અમીરને નવાઈ લાગી, એમણે પુછ્યું : આ શું મુલ્લા ? આપ

આમ કેમ કરો છો ? હવે મુલ્લાએ માંડીને બધી વાત કરીને પછી ઉમેર્યું : મેલાઘેલાં કપડામાં હું આવ્યો ત્યારે ચોકીદારે મને અંદર આવવા ન દીધો ને જ્યારે મોંઘાં-ભભકાદાર કપડાં પહેરીને આવ્યો ત્યારે મને આટલા બધા માન-પાન મળ્યા. એટલે એનો અર્થ એવો થયો કે જમણવારમાં આમંત્રણ મને નહિ પણ મારા ભભકાદાર કપડાને હતું. એટલે હું મારા કપડાને જમવા માટે કહું છું. અમીર ખડખડાટ હસી પડ્યા ને કહ્યું : ચોકીદારે તમને ઓળખવામાં ભૂલ કરી. મુલ્લા સાદા કપડામાં હોય કે ભભકાદાર કપડામાં, મુલ્લા તો મુલ્લા જ રહેવાના ! આમ કહી અમીરે મુલ્લાના મોઢામાં મીઠાઈ મુકી.





ધુવડ અને લાવરી

નદી કિનારે વડનું એક ઝાડ હતું. એ ઝાડ પર એક ધુવડ અને એક લાવરી રહે. દિવસે માળામાંથી ધુવડ બહાર ન ડોકાય ને રાત્રે લાવરી બહાર ન દેખાય. તોય બે પાડોશી હતા એટલે એકબીજાને ઓળખે.

ગામના છોકરાં સાંજે નદીકિનારે રમવા આવે. વડની વડવાઈઓમાં હીંચકા ખાય ને વડની નીચે ગોટીઓ રમે. એક દિવસ લાવરીએ જોયું કે ધુવડ માળો ખાલી કરીને બીજે જવાની તૈયારી કરતું હતું. તેને જરા અચરજ થયું.

તે તો આવી ધુવડ પાસે અને બોલી : “ધુવડભાઈ, અમારો પાડોશ છોડીને બીજે જાઓ છો કે શું ? અમારો પાડોશ તમને ન ગમ્યો ?”

ધુવડ કહે : “અરે લાવરી બહેન એવું નથી, પણ અહીંના છોકરાઓને મારી





બોલી ગમતી નથી. છોકરાઓ રમતી વખતે ખૂબ અવાજ કરે. હું ઘાંટા પાડી અવાજ ન કરવા છોકરાઓને ધમકાવું, આથી બધા મારી તરફ પથરા ફેંકે, મને ક્યારેક પથરો વાગી જાય તો મારો જીવ જ જાય ને !”

લાવરી બોલી : “**ધુવડભાઈ**, તમારી વાત ગળે ઉતરતી નથી. છોકરાં તો રમે ને અવાજ પણ કરે. તમે તો મોટા છો. આવા કારણે તમે માળો બદલો છો ? તમે બીજે જશો અને ત્યાં પણ છોકરાંઓને તમારી બોલી નહિ ગમે તો ? ત્યાંય છોકરાં તમને પથરા મારશે તો !”

“શું કરું, **લાવરીબહેન** ? મને બીજો રસ્તો દેખાતો નથી” **ધુવડે** જવાબ આપ્યો.

લાવરી બોલી : “**ધુવડભાઈ**, તમારા ઘાંટા બાળકોને ગમતા ન હોય તો તમે પ્રેમથી બોલો, પણ આમ માળો બદલો છો તે તો બરાબર ન કહેવાય. તમે તમારી બોલી બદલોને !”

ધુવડને **લાવરી**ની આ વાત યોગ્ય લાગી. **ધુવડે** બીજે જવાનું માંડી વાળ્યું. હવે તેણે છોકરાઓને ગમે એવી મીઠી બોલીમાં બોલવાનું શરૂ કર્યું. છોકરાઓ આથી ખુશ થઈ ગયા અને તેમને **ધુવડ** ગમવા લાગ્યો. **ધુવડ** માટે તે ખાવાનું પણ લાવતા થયા ને પાકા મિત્રો થઈ ગયાં.

માહે સફરની ઝિયારત

સફરનો મહિનો અહલેબૈતે અઘ્હાર અ.સ. ની બંદી અવસ્થા (અસીરી)નો મહિનો છે અને આ મહીનામાં કરબલાના શહીદોનું ચાલીસમું (ચેહલુમ) પણ આવે છે તેથી આપણે ૨૦મી સફર (એટલે કે ચેહલુમ)ના દિવસે આપણા આકા અને મૌલાની ખિદમતમાં ખાસ સલામનો હદીયો પેશ કરવો જોઈએ. એટલું તો કરવું જોઈએ કે કબરે ઈમામ હુસૈન અ.સ.ની ઝિયારત કરવાવાળા પ્રથમ વ્યક્તિ (ઝાઈર) જનાબ જાબિર-બિન-અબ્દુલ્લાહ અન્સારીએ જે ઝિયારત પઠી હતી તેના વાક્યો દોહરાવવામાં આવે.

જનાબ જાબિર-બિન-અબ્દુલ્લાહ અન્સારીએ પઢેલ ઝિયારત નીચે મુજબ છે.

(આ ઝિયારત પઢવી જોઈએ)

અસ્સલામો અલલ હુસૈનિ મઝલુમિશ્શહીદ

સલામ હજો ! મઝલૂમ અને શહીદ હુસૈન અ.સ. ઉપર

અસ્સલામો અલા અસીરિલકોરૂબાતે વ-કતીલિલ ઈબરાતે

સલામ હજો ! મસીબતોમાં ઘેરાઈ ગયેલા - રૂદનના કતીલ ઉપર

અસ્સલામો અલયકા યબ્ને રસૂલિલ્લાહે


સલામ હજો ! આપના ઉપર ! હે રસૂલુલ્લાહ સ.અ.વ.ના ફરઝન્દ !!!

અસ્સલામો અલયકા-યબ્ને-સૈયદિલ અવસિયા.

સલામ હજો ! આપના ઉપર. હે સૈયદિલ અવસિયાના સુપુત્ર !!!

અશ્હદો અન્નકા - અમીનુલ્લાહે વબ્ને અમીનેહી.

હું ગવાહી આપું છું કે આપ અલ્લાહના અમીન અને તેના અમીનના ફરઝન્દ છો.



ઈશ્તા સઈદન-વ-મઝયતા હમીદન

આપે પોતાની આખી જીંદગી સઆદત અને સફળતા સાથે પસાર કરી છે.

વ મુલ્ના-વકીદન-વ-મઝલુમન શહીદા

અને આપ પ્રસંશાપાત્ર રીતે અને અજોડ મઝલુમીની હાલતમાં શહાદતને પ્રાપ્ત કરીને આ દુન્યાથી ગયા છો.

વ-અશહદો-અન્નલ્લાહ મુન્નેમુન-મા-વાઅદકા

અને હું ગવાહી આપું છું કે અલ્લાહે આપનાથી જે વાયદો કર્યો છે તે જરૂર પુરો કરશે.

વ મોહલેફુન-મન-ખઝલકા.

અને જે લોકોએ આપનો સાથ છોડી દીધો હતો તેમને જરૂર મારી નાંખશે.

વા-મોઅઝઝેબો-મન-કતલકા

અને જે લોકોએ આપને કતલ કર્યા છે તેમને જરૂર અઝાબ આપશે.

વ-અશહદો અન્નકા-વ-ફયતા-બઅહદિલ્લાહે.

અને હું ગવાહી આપું છું કે આપે અલ્લાહના વાયદાને પૂરો કર્યો.

વ-જાહદતા-ફી સબીલેહી-હત્તા અતાફલ યકીન

અને આપ મૃત્યુ પામ્યાં ત્યાં સુધી તેની રાહમાં જિહાદ કરતા રહ્યા.

ફલઅનલ્લાહો-મન-કતલકા

ખુદા લાનત કરે એમના ઉપર જેમણે આપને કતલ કર્યા.

વ-લઅનલ્લાહો-મન-ઝલમકા.

ખુદા લાનત કરે એમના ઉપર જેમણે આપના ઉપર અત્યાચાર ગુજાર્યા.

વ-લઅન્લ્લાહો ઉમ્મતન-સમેઅત-બેઝાલેકા-ફરઝેયત બેહી.

ખુદા લાનત કરે એ લોકો (ઉમ્મત) ઉપર જેમણે આ બધું સાંભળ્યું અને (તેને સાંભળીને) રાજી રહ્યા. (સ્વીકાર કરી લીધો)





મોહમ્મદ (સ.અ.વ.) પયગંબર સાહેબે વિશ્વને શાંતિ અને સમૃદ્ધિની અમૂલ્ય ભેટ ધરી હતી.

સૃષ્ટિના સર્જક અને બ્રહ્માંડના રચયિતા એવા અલ્લાહ તઆલાએ માનવજાતના માર્ગદર્શન અને તેના કલ્યાણ અર્થે ધરતી પર પયગંબરો મોકલી પોતાનો પૈગામ માનવજાત સુધી પહોંચાડવાની ભવ્ય પરંપરા શરૂ કરેલી અને એ પરંપરા હેઠળ એણે આશરે એક લાખ ચોવીસ હજાર જેટલા પયગંબરો મોકલી જીવનનો સાચો માર્ગ શોધવા વલખા મારતી માનવજાતને વખતોવખત જરૂરી માર્ગદર્શન પુરૂ પાડી તેને ઉત્કર્ષ વિકાસ, સમાનતા અને ભાઈચારો તેમજ સત્ય અને મુક્તિનો માર્ગ દેખાડ્યો હતો. પયગંબરોની એ પરંપરાની સૌ પ્રથમ કડી હતા પયગંબર આદમ (અ.સ.) બાઈબલમાં જેમનો ઉલ્લેખ આદમ તરીકે કરવામાં આવ્યો જ્યારે એ પરંપરાની અંતિમ કડી ઈસ્લામના પયગંબર હઝરત મોહમ્મદ (સ.અ.વ.) સાહેબ હતા.

યમનના રાજા અબ્રહાએ જે વર્ષે મક્કામાં આવેલા ખાન-એ-કાબાને દ્વસ્ત કરવાના પ્રયાસમાં પવિત્ર શહેર મક્કા ઉપર આક્રમણ કર્યું હતું તે વર્ષને ઇતિહાસમાં ‘આમુલ ફિલ’ તરીકે ઓળખવામાં આવે છે. એ જ વર્ષે પયગંબરોની પરંપરાની અંતિમ કડી એવા ઈસ્લામના પયગંબર હઝરત મોહમ્મદ (સ.અ.વ.)નો જન્મ થયો હતો. શિયા સંપ્રદાયની માન્યતા અનુસાર એમનો પવિત્ર જન્મ

سَلَامٌ عَلَيْكَ يَا أَمِيرَ الْمُؤْمِنِينَ
عَلَيْهِ السَّلَامُ



مُحَمَّدٌ
صَلَّى
اللَّهُ
عَلَيْهِ
وَسَلَّمَ

રબીઉલ અવ્વલની ૧૭મી તારીખે અને સુન્ની વિચારધારા અનુસાર રબીઉલ અવ્વલની ૧૨મી તારીખે સાઉદી અરબના મક્કા શહેરમાં થયો હતો.

ત્રણ, સાત કે નવ દિવસ સુધી આપ પોતાની માતા હઝરત આમેનાની ગોદમાં રહ્યા. ત્યારબાદ મક્કા શહેરના ફુરૈશ કબીલાની પ્રાચીન પરંપરા અનુસાર ધાવણ માટે આપને કબીલ 'બની સાદ'ની દાઈ હલીમાને સોંપવામાં આવ્યા હતા. આમ બે વર્ષ સુધી ગામડાના પ્રાકૃતિક સૌંદર્યવાળા વાતાવરણમાં ઉછરતા રહ્યા. બે વર્ષ પછી જ્યારે આપને પાછા આપની માતાને સોંપવા માટે મક્કા લાવવામાં આવ્યા ત્યારે મક્કા મદીના વચ્ચે આવેલા અબ્વા મુકામે આપની માતા ગુજરી ચૂક્યા હતા. આપના પિતા હઝરત અબ્દુલ્લાહ તો આપના જન્મ પૂર્વે જ અવસાન પામ્યા હતા. આમ શરૂઆતમાં આપના ઉછેરની જવાબદારી આપના દાદા અબ્દુલ મુત્તાલિબ ઉપર અને ત્યારબાદ આપના કાકા અબુતાલિબ ઉપર આવી પડી હતી. ૧૨ વર્ષની ઉંમરે આપે પોતાના કાકા અબુતાલિબ સાથે વેપાર અર્થે સીરિયાનો પ્રવાસ ખેડ્યો હતો. એ પ્રવાસ દરમિયાન જે બુહૈરા નામના પાદરીએ આપને અંતિમ નબી તરીકે ઓળખી કાઢ્યા હતા. એ પાદરીના સુચન અનુસાર અબુતાલિબ પોતાનો માલ વેચી દઈને ભત્રીજા સાથે મક્કા પાછા ફર્યા હતા.

(વધુ આવતા અંકે)

સર્વસ્વતું બલિદાત આપનાર ઈમામ હુસૈનની શહીદીનો ભોધ

بِالْإِسْلَامِ

જીવન તો હર કોઈને મળે છે પરંતુ સફળતા અને સિદ્ધિ એમના ભાગ્યમાં હોય છે જેઓ જીવન ધ્યેયથી વાકેફ હોય અને પોતાના કર્મ વડે પણ જીવન ધ્યેયના જ્ઞાનનો પુરાવો આપી શકતા હોય. કેટલાક લોકો જીવે છે માત્ર એટલા પુરતું કે તેમને જીવતર મળ્યું હોય છે. પરંતુ કેટલાક લોકો પોતાના કર્મ અને ચરિત્ર વડે જીંદગીને એટલી બધી સુંદર બનાવી દેતા હોય છે કે જીવનદાતા પણ કદાચ એમનું ગૌરવ લેતો હશે.

જીવન ધ્યેયથી અનભિજ્ઞ અને અપરિચિત માનવીની દ્રષ્ટિએ જિંદગી માત્ર દુનિયામાં એશ-આરામ અને વૈભવ વિલાસની પ્રાપ્તિ માટે જ છે અને એ દ્રષ્ટિએ આખરે તો કે કયામત તરીકે ઓળખાતા સુકર્મો અને કુકર્મોના અંતિમ હિસાબના દિવસનું કોઈ જ મહત્વ હોતું નથી. આથી જ એવા લોકોનો જીવન ધ્યેય ધન-સત્તા પ્રાપ્તિ અથવા માનવ અધિકારોના ઉલ્લંઘન દ્વારા પોતાના વૈભવ વિલાસની વૃદ્ધિ જ હોય છે.

પરંતુ જે લોકોની દ્રષ્ટિ સૃષ્ટિના સર્જક, પૂજાને પાત્ર એકમાત્ર અલ્લાહને રાજી કરવા પર હોય છે અને લોકોને ન તો ગરીબાઈનો ગમ હોય છે કે ન તો ધનભંડારનું ગૌરવ કે ધમંડ, બલ્કે દરેકે દરેક સ્થિતિમાં તેઓ અલ્લાહનો જ શુક્ર (આભાર દર્શન) અદા કરતા હોય છે અને જરૂર પડે તેઓ ખુદાને રાજી કરવા પોતાનું જીવતર પણ કુરબાન કરી દેતા હોય છે.

પરંતુ સંસારી માણસ અલ્લાહ, રસૂલ, દીન, ઈમાન અને દયા કે ધર્મનો વિચાર નથી કરતો, એની દ્રષ્ટિ માત્ર અને માત્ર પોતાનાં જ લાભ ઉપર હોય છે. હલાલ અને હરામ, વિહિત કે નિહિતના ભેદથી વંચિત માનવી સત્તા પ્રાપ્તિની પેરવીમાં પશુ બની જતો હોય છે.

એવા અમાનુષના હાથમાં જો સત્તાનો દોર આવી જાય તો પછી માનવ જીવનનો શ્વાસ રુંધાય છે અને ક્યાંક એ અમાનુષ પાશવી શાસક પોતાના કુકર્મો અને દુષ્ટ ચરિત્રને




અલ્લાહના પ્રતિનિધિત્વ (ખિલાફતે ઈલાહિયા)નું નામ આપી દે ત્યારે ધર્મના ક્રિયાકાંડો પણ મદિરાની પ્યાલીમાં ડૂબી જતાં હોય છે.

શરાબ, શતરંજ, વ્યભિચાર અને કર્મહીન જીવન વીતાવનાર યઝીદ માનવજીવનનાં સત્યો ધૂળમાં રગદોળવા માગતો હતો. એક લાખ ચોવીસ હજાર જેટલા પયગંબરોએ માનવ જીવનને જે સૌંદર્ય અર્પણ કર્યું હતું, ફૂર યઝીદ એ સૌંદર્યને નષ્ટ કરી દેવા માંગતો હતો.

યઝીદના બદઈરાદાઓનો તાગ મળી જતાં પયગંબર સાહેબના દોહિત્ર, માનવજીવનના રક્ષક અને આગળના તમામ પયગંબરોના સાચા વારસદાર એવા ઈમામ હુસૈન (અ.સ.)એ જિંદગીના ઉચ્ચ સિદ્ધાંતોની સુરક્ષા કાજે પોતાનું સમૃદ્ધ ઘર કુરબાન કરી દીધું અને છેવટે પોતાની જાન પણ કુરબાન કરી દીધી અને સમગ્ર વિશ્વને એ આદર્શ આપ્યો કે જ્યાં પણ અત્યાચાર થાય ત્યાં એના વિરોધમાં અવાજ ઉઠાવવો અને જરૂર પડ્યે અત્યાચારનો ભોગ બનેલી માનવતાના સમર્થનમાં પોતાના પ્રાણોની આહૂતિ આપવી એ જ જીવન ધ્યેયની પ્રાપ્તિ છે.

આમ ઈમામ હુસૈનનું એ બલિદાન આપણા સૌને બોધ આપે છે કે અત્યાચાર સામે માથું નમાવશો નહિ, પછી ભલેને ગળું કપાઈ જાય. સત્ય અને ધર્મને પોતાના તેમજ પોતાના સંતાનોના પ્રાણો કરતા પણ વધુ મૂલ્યવાન માનો, જે ખોટા રસ્તે જઈ રહ્યા હો તો એને છોડી દઈને સાચા માર્ગે પાછા વાળવાનું સાહસ પોતાનામાં કેળવો. ધર્મ, ઈમાન અને અંતર મનનો સોદો ન કરો. સમગ્ર જીવન સૃષ્ટિના સર્જક અને સૌના પાલનહારની આજ્ઞા પ્રમાણે વીતાવો. સંસારની મુસીબતો અને મુશ્કેલીઓથી કંટાળી જઈને સત્યનો માર્ગ છોડી ન દો કારણ કે સત્યનો માર્ગ છોડી દઈને સંસારની હીન વસ્તુઓના બદલામાં ધર્મનો સોદો કરવો એ જીવન અને બુદ્ધિ બંનેનું ઘોર અપમાન છે. એવું અપમાનિત જીવન જીવવા કરતાં સત્યની રક્ષા કાજે માનભેર મોતને ભેટવું અને શાશ્વત જીવન પ્રાપ્ત કરવું વધારે સાચું છે.




આદ ગેલેરી

الَّذِي هُمْ فِيهِ مُخْتَلِفُونَ

વહાલા બાળકો, અહીં આપેલ ચિત્ર દ્વારા કુરઆનની આયાત દર્શાવવામાં આવેલ છે, હવે તમે તેની અંદર સુંદર મજાના મનગમતા રંગ પૂરો, જેથી આપુ ચિત્ર ખૂબ જ સુંદર લાગશે.

كَالْسَّيِّمُونَ



જુઓ અને સમજો



ઈરાકી માસુમ બાળક સામે
જાલીમ હથિયાર નાખવા પર મજબુર..



માલિક ઉપર ભરોસો



ખતરનાક પ્રયત્ન



મોતની સફર

હઝરત હુસૈન-બિન-અલી અ.સ.નો કયામ (સત્યતા કાજે વિરોધમાં ઉભા થઈ જવું.)

(ગયા અંકથી ચાલુ)

(૩) તે સમયની પરિસ્થિતિનો જ એવો તકાજો હતો કે તે પરિસ્થિતિમાં વિરોધ કરવા માટે નીકળી પડવું ફરજિયાત (વાજિબ) થઈ જતું હતું. ઈમામ હુસૈન અ.સ. એ પોતે પણ એક હદીસમાં આ બાબત પ્રત્યે અંગુલિ નિર્દેશ કર્યો છે કે :


‘હું કોઈ ફિત્નો કરવા - લડાઈ ટંટો કરવા કે અત્યાચાર કરવા નથી નીકળ્યો પરંતુ હું મારા પિતામહ રસુલુલ્લાહ સ.અ.વ.ની ઉમ્મતને

સદ્માર્ગે દોરવા માટે નીકળી રહ્યો છું અને ‘અમ્ર-બિલ-માઅરફ’ અને ‘નહી-અનિલ-મુન્કર’ કરવા માંગુ છું.’

એવી રીતે પોતાના ચાહવાવાળાઓ (શીયાઓ) ને સંબોધીને લખેલા એક પત્રમાં ફરમાવે છે કે :

‘ખુદાના સમ-ઈમામની જવાબદારી એ હોય છે કે કુરઆન પ્રમાણે આજ્ઞા આપે. ન્યાયની સ્થાપના કરે અને (લોકોને) સાચા દીન તરફ બોલાવે અને પોતાના પરવરદિગાર સમક્ષ પોતાની જાતનો હિસાબ કરે.’

માનવંતા વાચકો : આ કારણોના વ્યાજબીપણાં અને સત્યતાને જોતા એ લોકોનો દ્રષ્ટિબિંદુ તદ્દન ખોટો સાબિત થઈ જાય છે કે જેમની માન્યતા પ્રમાણે ઈમામ હુસૈન અ.સ. એ ભૂલ કરી હતી દા.ત. અબૂબકર-બિન-અરબી જેવા લોકો કેમકે તેઓ એવું કહે છે કે (તેઓ એવી માન્યતા ધરાવે છે કે) ઈમામ હુસૈન અ.સ. માટે યઝીદની બચઅત કરીને શાંત રહેવું વધારે સારું હતું.



માનવંતા વાચકો ! આપ એટલું તો વિચારો કે જ્યારે અયોગ્ય - અન્યાયથી મેળવેલ અને અત્યાચારી શાસનનો વિરોધ કરવો - તેવા શાસનના વિરોધમાં બંડ પોકારવા માટે નીકળી પડવું તે (ક્યામ કરવો તે) વાજિબ (ધાર્મિક રીતે ફરજિયાત) થઈ જતું હોય તે સંજોગોમાં ઈમામ હુસૈન અ.સ. માટે યઝીદની બચઅત કરીને શાંત બેસી રહેવું કેવી રીતે શક્ય હતું ? અને મુઆવિયાએ પોતે સંધિ કરાર ઉપર પોતાના હસ્તાક્ષર કર્યા હતા તેનાથી જ ઈમામ હુસૈન અ.સ.ને બચઅત ન કરવાના અને શાંત બેસી ન રહેવાના અધિકાર પ્રાપ્ત થતા હતા.

તેથી જ ઇતિહાસના પાનાઓમાં ઈમામ હુસૈન અ.સ. મહાન વિજેતાના નામે પ્રસિદ્ધ થયા. જો કે કરબલાના મેદાનમાં દેખીતી રીતે તો આપને અને આપના સૈન્યને કત્લ કરી નાંખવામાં આવ્યા હતા પરંતુ આપના કાતિલો ઉપર ઇતિહાસ હરહંમેશ ફીટકાર (લાનત) વરસાવતો રહ્યો છે તેમણે યુદ્ધમાં સર્વોપરિતા મેળવી હોવા છતાં. યુદ્ધમાં દેખીતી રીતે સર્વોપરિતા મેળવી હોય તે લોકો ઉપર જગત આવી રીતે ધિક્કાર વરસાવતું હોય તેવો કોઈ દાખલો ઇતિહાસમાં શોધતા પણ જડતો નથી.


આપની શહાદત ૧૦ મહોર્રમ સને ૬૧ હિજરીના દિવસે અસ્રના સમયે કરબલામાં થઈ હતી અને આપને (કેટલાક દિવસો પછી) કરબલાએ મોઅલ્લામાં જ દફન કરવામાં આવ્યા હતા.





પંખાવલી

વહાલા બાળકો, આ પાનું તમારું રહેશે.
તમે કોઈ ધાર્મિક વાર્તા, કાવ્ય પંક્તિ,
ચિત્ર કે દુયકો વિગેરે મોકલશો. જેથી તમારું પોતાનું આ પાનું ભર્યું ભર્યું રહે !
સાથે આપનું નામ, સરનામું, ઉંમર લખવાનું ભૂલતા નહીં !




SALAM

Bay Pardagi Ko Husun, Or Hijab Ko
Tamasha Samjhtay Hain
Sath Pardon May Rehmay Walion Ko
Haqir-e-Zamana Samjhtay Hain
Kam Kapron Ko Fashion Ka
Nam Day Diya Hum Nay
Dhakay Howay Rup Ko
Bay Qadari Ka Sama Samjhtay Hain
Kiyun Bhul Gay Hum Apni Pak BiBiyon Ko
Parh Gay Hum Ghaflat May Bhula
Kay Apni Zenat Ko
Kab Samjho Gay Is Duniya Ki Sachai Ko
Bay Aabru Jo Khud Ko Karo Gay To
Kuch Hasil Na Kar Pao Gay
Ab B Sooch Lo Parday Ka Maqam uncha Hai
Aurat Ki Qadar Tab Hai Jab
Sar Say Aanchal Dhaka Hai
KHUDA Humain Ya Hukum Aata Farmatay Hain
Aurat Kay Roop May Pakeezgi Ko
Nazil Farmatay Hain
Dhaki Ho Jab Aurat Apnay Aanchal Kay Gird
Rehti Hai Panha Main Apnay Raab Ki
Rehmat Main Chupa Kay Rakho Khud Ko
Kay Neemat Hai Ya Aanchal Mili Hai Tujh Ko
Izzat Apnay Parwardigar Say Mehfooz Rakhna Khud Ko
Is Haiwaniyat Kay Jahan Say Kiyun Kay Andharay May
B Apna Saya Kabhi Sath nahi dahta hay.

FROM
Gulnaz Momin
BY MAIL

લાખાણી મોહંમદ સાદિક જી.

ખોજા મસ્જિદ પાસે, રાજુલા, જિ. અમરેલી



નકવી અલીનવાજ

જમાણી મિસમ

નકવી અનવર

ખોજા હાજી નાજી બોરીંગ, ભાવનગર.

જોડકા જોડો

વહાલા બાળકો

નીચે આપેલ એક કોલમમાં કરબલામાં શહીદ થનાર કેટલાંક શહીદોના નામ અને બીજી કોલમમાં તેમની માતાઓના નામ જુદા જુદા દર્શાવેલ છે બંને કોલમના નામોને યોગ્ય રીતે મેળવીને સાચા જવાબ આપો.

ઈમામ હુસૈન અ.સ.

અબ્બાસ અ.સ.

અલી અકબર અ.સ.

કાસીમ અ.સ.

અબ્દુલ્લાહ અસગર અ.સ.

ઔન બીન જઅફર અ.સ.

ઝૈનબ સલા.

ઉમ્મે ફરવા

ઉમ્મે રબાબ

ઉમ્મુલ અઈમ્મા

ઉમ્મુલ બનીન

ઉમ્મે લૈલા




બાળકોની ડાયરી

વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુચકો વિગેરે મોકલશો. જેથી તમારું પોતાનું આ પાનું ભર્યું ભર્યું રહે !

સાથે આપનું નામ, સરનામું, ઉંમર લખવાનું ભૂલતા નહીં !



ફરહાન રવજાણી, શિવાજીચોક, સુલેમાનખાકુપાર્ક, રાજકોટ.



રાજાણી મહેશબીન ફાતેમા, મહુવા રોડ પાસે, રાજકોટ.



નામ:- સુંદરાણી મહેમદ નિશારઅલી

દી.રજા:-૫

સરનામું:- જીવાબાવાનો ચોક મોચી જાતીવાડીપાસે



સુંદરાણી મહેમદ નિશારઅલી, જીવાબાવાનો ચોક ,મોચી જાતીવાડી પાસે, ભાવનગર.



મિઠવાણી સજજાદરજા હબીબઅલી, સુલેમાનખાકુ પાર્ક, રાજકોટ.



લાખાણી અલીનવાઝ ગુ.અબ્બાસ, ખોજા મસ્જીદ પાસે, રાજકોટ.

મોમીનની ઓળખાણના ચિન્હો

- (૧) પાંચ ટાઈમ નમાઝની પાઠંદી કરવી.
- (૨) અરબઈન (૨૦ સફર)ની ઝિયારત કરવી.
- (૩) જમણા હાથની આંગળીમાં વિંટી પહેરવી.
- (૪) ખાક (માટી) ઉપર સજદો કરવું.
- (૫) બુલંદ (ઉંચી) અવાજે બિસ્મિલ્લાહ હિરહમા-નીરહીમ પઢવું. (નમાઝમાં)



- વસાએલુશશિયા (ભાગ નં.૧૦, પાના નં. ૩૭૩)

"હાદી" માસિકના મેમ્બર બનવા માટે સંપર્ક કરો :

અમદાવાદ	:	(૧) શબ્બીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	:	મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	:	(૧) અબ્બાસભાઈ મિઠાણી એગ્ગ માર્ટ ફોન : ૯૮૨૪૪ ૯૬૯૪૨ (૨) ભંભેરા મોહમ્મદ હુસૈન જફરઅલી ફોન : ૯૪૨૮૧૨૩૨૩૩
કાણોદર	:	નોશાદભાઈ, જફરી ચેનલ ફોન : ૯૯૯૮૭ ૭૩૬૧૧
ભરૂચ	:	જવેદભાઈ ડોસાણી
સેલવાસા	:	ગુલામ અબ્બાસભાઈ દેવજાણી ફોન: ૯૮૨૫૯ ૯૯૯૭૮
ધોળકા	:	કમરઅલીભાઈ મોમીન
ડેડીયાપાડા	:	રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
તળાજા	:	મોહસીન અલી જી.ભૂરાણી ફોન : ૯૯૧૩૬૦૭૧૧૦
રાજૂલા	:	મોલાના હસન મહદી ફોન : ૯૯૦૪૧૪૬૧૧૦
સિહોર	:	હસનઅલી વજીરઅલી વસાયા ફોન : ૯૮૭૯૯૬૯૮૬૮
મુંબઈ	:	અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

ટુરીંગ એજન્ટ : શબ્બીરઅલી હસનઅલી પ્રમાણી ફોન : ૯૪૨૬૪ ૬૧૪૯૨

નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.

باز این چه رستخیز عظیم است کز زمین
بی نفخ صور خاسته تا عرش اعظم است



HADI MASIK

: Publishers :

Hauza-e-Ilmiyah Imam Khomani (R.A.)

Goldenpark, Vatva, Ahmedabad. (Guj.) INDIA - 382440.
Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

